

# ദൈവത്തോടും മനുഷ്യരോടും മല്ലുപിടിക്കുന്ന ശക്തി

സാക് പുനൻ

WFTW Malayalam 1 August 2010

www.jeevamozhikal.org

ഉൽപ്പത്തി 22 ന്റെ 29ൽ ഇങ്ങനെ എഴുതിയിരിക്കുന്നു: “ദൈവം യാക്കോബിനെ അവിടെ അനുഗ്രഹിച്ചു” ഒരു പക്ഷേ ക്രിസ്ത്യാനികൾ തങ്ങളുടെ പ്രാർത്ഥനയിൽ ഏറ്റവും അധികം ഉപയോഗിക്കുന്ന വാക്കാണ് അനുഗ്രഹം എന്നത്. എന്നാൽ വളരെ കുറച്ചുപേർ മാത്രമേ അതിന്റെ യഥാർത്ഥ അർത്ഥം മനസ്സിലാക്കുന്നുള്ളൂ.

എന്താണ് അനുഗ്രഹം? എന്താണ് യാക്കോബിനു കിട്ടിയ അനുഗ്രഹം? ഉൽപ.32: 28ൽ വിശദീകരിച്ചിരിക്കുന്നത് ദൈവത്തോടും മനുഷ്യരോടും മല്ലു പിടിച്ചു ജയിക്കുവാനുള്ള ശക്തി എന്നാണ്. ഈ അനുഗ്രഹമാണ് നമുക്കെല്ലാം ആവശ്യമായതും നാം അന്വേഷിക്കേണ്ടതും. അപ്പോൾ മാത്രമേ നമ്മുടെ ജീവിതത്തിനുമേൽ സൂര്യൻ ഉദിക്കുകയുള്ളൂ. അതിൽ കുറഞ്ഞതൊന്നുമല്ല ദൈവം തന്റെ ജനത്തിനു കൊടുക്കുവാൻ ആഗ്രഹിക്കുന്നത്. പിതാവ് നൽകിയ വാഗ്ദാനത്തിന്റെ നിവൃത്തിക്കായി യെരൂശലേമിൽ കാത്തിരിരിക്കാൻ ശിഷ്യന്മാരോടു പറഞ്ഞപ്പോൾ യേശു ഈ അനുഗ്രഹത്തെക്കുറിച്ചാണ് പരാമർശിക്കുന്നത്. അവിടുന്ന് പറഞ്ഞു: “പരിശുദ്ധാത്മാവു നിങ്ങളുടെ മേൽ വരുമ്പോൾ നിങ്ങൾക്കു ശക്തി ലഭിക്കും (അ.പ്ര.1:8). ദൈവത്തോടും മനുഷ്യരോടും മല്ലു പിടിക്കുന്ന ശക്തി. യാക്കോബ് ആത്മാവിന്റെ ശക്തിയാൽ യിസ്രായേൽ ആയി. പത്രോസിന്റേയും മാളികമുറിയിൽ കാത്തിരുന്ന മറ്റു ശിഷ്യന്മാരുടെയും മേൽ സൂര്യൻ ഉദിക്കുവാൻ ഇടയാക്കിയത് ഈ ശക്തിയാണ്.

നമ്മുടെ സ്വയജീവിതത്തിലെ വക്രതയ്ക്ക് ഒരു മറുപടി നൽകുവാൻ ഇതിനു മാത്രമേ കഴിയൂ. ഇതു കേവലം ഒരു രൂപാന്തരം നടക്കുന്നു എന്നു മാത്രമല്ല, അതില്ലെങ്കിൽ ചില നല്ല തീരുമാനങ്ങൾ എടുക്കുന്നു എന്നതും അല്ല. അല്ലെങ്കിൽ നമ്മുടെ നിശ്ചയദാർഢ്യവുമല്ല. ഇതു പരിശുദ്ധാത്മാവു നമ്മുടെ ജീവിതത്തെ പൂർണ്ണമായി ഏറ്റെടുത്തു നിയന്ത്രിക്കുക എന്നതാണ്.

എന്നാൽ പരിശുദ്ധാത്മാവ് എങ്ങോട്ടാണ് നമ്മെ നയിക്കുന്നത്? എപ്പോഴും അത് ക്രൂശിലേക്കുതന്നെ ആയിരിക്കും. നാം ക്രൂശിക്കപ്പെടുമ്പോൾ മാത്രമേ ക്രിസ്തുവിനു പൂർണ്ണമായി നമ്മിൽ ജീവിക്കുവാൻ കഴിയുകയുള്ളൂ. യേശു സ്നാനപ്പെട്ട സമയത്തു മരണത്തെ സ്വയം സ്വീകരിക്കുന്നതിന്റെ സൂചനയായി വെള്ളത്താൽ സ്വയം മുടപ്പെട്ടപ്പോൾ ആണ് പരിശുദ്ധാത്മാവ് യേശുവിന്റെ മേൽ വന്നത്(മത്താ.3: 16). യാക്കോബ് സ്വയം തകർന്നപ്പോഴാണ് അനുഗ്രഹിക്കപ്പെട്ടത്. 40 വർഷം ആടുകളെ മേയിച്ച് തന്റെ ആത്മവിശ്വാസം പൂർണ്ണമായി തകർന്നപ്പോഴാണ് മോശെ യിസ്രായേലിന്റെ മോചകനായത്. ജീവജലം ഒഴുകുന്നതിനു മുൻപ് പാറമേൽ അടിക്കേണ്ടിവന്നു. യിസ്രായേൽമക്കൾക്കു കാന്നാനിൽ (ആത്മാവിൽ നിറഞ്ഞ ജീവിതം സൂചിപ്പിക്കുന്നു) കടക്കേണ്ടതുണ്ടായിരുന്നു. ഗിദയോന്റെ സൈന്യത്തിനു കൂടം ഉടയ്ക്കേണ്ടിയിരുന്നു, അകത്തെ വെളിച്ചം പുറത്തേക്കു കാണിക്കുവാൻ. വീടു മുഴുവൻ സുഗന്ധം നിറയുന്നതിനു മുമ്പ് വെങ്കൽഭരണി പൊട്ടേണ്ടതുണ്ടായിരുന്നു. പെന്തക്കോസ്തുനാളിനു മുൻപ് പത്രോസിന്റെ സ്വയപ്രശംസ നിറഞ്ഞ ആത്മവിശ്വാസം തകർക്കേണ്ടിയിരുന്നു. ഈ സത്യങ്ങൾ ദൈവവചനത്തിലുടനീളം നാം കാണുന്നതാണ്.

നൂറുകണക്കായ ഒരുവനെ ശക്തിപ്പെടുത്തുക എന്നത് അപകടമാണെന്നു ദൈവം കാണുന്നു. മുർച്ചയുള്ള ഒരു കത്തി ആറുമാസം പ്രായമായ ഒരു കുഞ്ഞിന്റെ കൈയിൽ കൊടുക്കുന്നതുപോലെയാണിത്. അല്ലെങ്കിൽ 20,000വോൾട്ട് വൈദ്യുതി വേണ്ട സംരക്ഷണം ഇല്ലാതെ കൈകാര്യം ചെയ്യുന്നതുപോലെയാണിത്. ദൈവം വളരെ ശ്രദ്ധാലു ആണ്. അവിടുന്ന് തന്റെ ആത്മാവിന്റെ ശക്തി “സ്വയം” നൂറുങ്ങിയിട്ടില്ലാത്ത ഒരുവനു നൽകുന്നില്ല. നൂറുകത്തിൽ നിലനിൽക്കാത്ത ഒരുവനിൽനിന്നും ദൈവം തന്റെ ശക്തി എടുത്തുമാറ്റുന്നു.

ഇപ്പോൾ യാക്കോബിനെ ദൈവം അനുഗ്രഹിക്കുന്നു. നേരത്തേ യിസ്ഹാക്ക് തനിക്കു മാനിറച്ചി ലഭിച്ചപ്പോൾ യാക്കോബിന്റെ തലയിൽ കൈവച്ച് അനുഗ്രഹിച്ചിരുന്നു (ഉൽപ.27: 23). എന്നാൽ അന്ന് യാക്കോബിന് ഒരു മാറ്റവും വന്നിരുന്നില്ല. യഥാർത്ഥഅനുഗ്രഹം പെനിയേലിൽ വച്ചാണ് വന്നത്. നാമെല്ലാവരും പഠിക്കേണ്ട ഒരു പാഠമാണിത്. ഒരു മനുഷ്യനും ഈ അനുഗ്രഹം നൽകുവാൻ കഴിയുകയില്ല. യിസ്ഹാക്കിനെപ്പോലെ വിശുദ്ധർ ആയ മനുഷ്യർ പോലും തന്റെ ശൂന്യമായ കൈ നമ്മുടെ ശൂന്യമായ തലയിൽ വച്ചുകൊണ്ടു പ്രാർത്ഥിക്കാം. എന്നാൽ നമുക്കൊന്നും ലഭിക്കുന്നില്ല. ദൈവം തന്നെ നമ്മെ ശക്തിപ്പെടുത്തണം. യിസ്ഹാക്ക് കൈവച്ചനുഗ്രഹിച്ചപ്പോൾ യാക്കോബിന്റെ ജീവിതത്തിൽ സൂര്യൻ അസ്തമിച്ചു. എന്നാൽ ദൈവം അനുഗ്രഹിച്ചപ്പോൾ സൂര്യൻ ഉദിച്ചു. ശക്തി ദൈവത്തിന്റേതു മാത്രമാണ്. അവിടുത്തേക്കു മാത്രമേ അത് ആർക്കെങ്കിലും നൽകുവാൻ സാധിക്കുകയുള്ളൂ.

മൊഴിമാറ്റം: സാജു ജോസഫ്